



बिहार गजट

असाधारण अंक

बिहार सरकार द्वारा प्रकाशित

25 भाद्र 1938 (श10)
(सं० पटना 753) पटना, शुक्रवार, 16 सितम्बर 2016

सं० वि० 2-51/99-818/वि०
वित्त विभाग

संकल्प

9 सितम्बर 2016

विषय :- बिहार सामान्य भविष्य निधि/ अंशदायी भविष्य निधि के अभिदाताओं के खाता में संचित राशि पर केन्द्र सरकार के अनुरूप वित्तीय वर्ष 2016-17 के दौरान दिनांक 01.07.2016 के प्रभाव से 30 सितम्बर, 2016 तक की अवधि के लिए ब्याज दर 8.1% (आठ दशमलव एक प्रतिशत) किये जाने तथा भविष्य में अंशदान एवं ब्याज की दरों में परिवर्तन हेतु वित्त विभाग के प्रभारी मंत्री को प्राधिकृत किये जाने के सम्बन्ध में ।

वित्त विभाग के संकल्प संख्या-606 दिनांक 04.07.2016 द्वारा सामान्य भविष्य निधि/अंशदायी भविष्य निधि में वित्तीय वर्ष 2016-17 के लिए दिनांक 01.04.2016 के प्रभाव से 30 जून, 2016 तक की अवधि के लिए ब्याज दर 8.1% (आठ दशमलव एक प्रतिशत) केन्द्र सरकार के अनुरूप लागू किया गया था ।

2. वर्ष 1999 में राज्य सरकार के द्वारा यह निर्णय लिया गया था कि जब कभी भारत सरकार द्वारा सामान्य भविष्य निधि में अंशदान एवं ब्याज की दरों में परिवर्तन किया जाएगा तो तदनुसार राज्य सरकार भी उसमें परिवर्तन कर सकेगी । तदुसम्बन्धी अधिसूचना संख्या-3392 दिनांक 01.12.99 (परिशिष्ट-ख) निर्गत की गयी थी ।

3. भारत सरकार वित्त मंत्रालय (आर्थिक कार्य विभाग) के संकल्प संख्या-5(1)-बी(पी.डी)/2016 दिनांक 30.06.2016 के द्वारा सामान्य भविष्य निधि तथा उसी प्रकार की अन्य निधियों के अभिदाताओं की कुल जमा रकमों पर वित्तीय वर्ष 2016-17 के दौरान दिनांक 01.07.2016 से 30 सितम्बर, 2016 तक की अवधि के लिए ब्याज की दर 8.1% (आठ दशमलव एक प्रतिशत) निर्धारित की गयी है ।

4. अतः तदनुसार राज्य सरकार ने निर्णय लिया है कि-

- (i) सभी राज्य कर्मियों को सामान्य भविष्य निधि/अंशदायी भविष्य निधि अभिदाताओं के खाते में संचित राशि पर वित्तीय वर्ष 2016-17 के दौरान दिनांक 01.07.16

से 30 सितम्बर, 2016 तक की अवधि के लिए ब्याज दर 8.1% (आठ दशमलव एक प्रतिशत) लागू होगा।

- (ii) भविष्य में समय-समय पर केन्द्र सरकार के अनुरूप राज्य कर्मियों के भविष्य निधि में अंशदान एवं ब्याज की दरों में परिवर्तन के लिये वित्त विभाग के प्रभारी मंत्री को प्राधिकृत रहेंगे।

5. पटना उच्च न्यायालय/ बिहार विधान परिषद्/ बिहार विधान सभा के पदाधिकारियों एवं कर्मचारियों के अंशदान की राशि पर ब्याज के उक्त दर के निर्धारण के सम्बन्ध में माननीय मुख्य न्यायाधीश, उच्च न्यायालय, पटना/ माननीय सभापति, बिहार विधान परिषद्/ माननीय अध्यक्ष, बिहार विधान सभा का अनुमोदन प्राप्त कर संबंधित कार्यालय/सचिवालय द्वारा आदेश निर्गत किया जायेगा।

आदेश : आदेश दिया जाता है कि इस संकल्प का प्रकाशन बिहार राजपत्र के असाधारण अंक में किया जाय।

बिहार-राज्यपाल के आदेश से,
राहुल सिंह,
सचिव (व्यय)।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 753-571+10-डी0टी0पी0।
Website: <http://egazette.bih.nic.in>